

केंद्र पुरस्कृत राष्ट्रीय खाद्यतेल अभियानांतर्गत  
(तेलबिया व वृक्षजन्य तेलबिया) योजनेकरिता  
अनुसूचित जाती प्रवर्गाकरिता सन २०२३-२४ च्या  
अर्थसंकल्पीय तरतूदीतून वितरीत करणेबाबत.  
केंद्र हिस्सा (लेखाशिर्ष २४०१बी४२८)  
राज्य हिस्सा (लेखाशिर्ष २४०१बी४३७)

## महाराष्ट्र शासन

सामाजिक न्याय व विशेष सहाय्य विभाग,  
शासन निर्णय क्रमांक :- बीजीटी-२०२२/प्र.क्र.६१/अर्थसंकल्प (विधयो)  
मंत्रालय विस्तार, मुंबई-४०० ०३२  
दिनांक :- ०४ सप्टेंबर, २०२३

- वाचा :-** १) शासन निर्णय, वित्त विभाग क्र.अर्थसं-२०२३/प्र.क्र.४०/अर्थ-३, दि.१२.०४.२०२३  
२) केंद्र शासन, कृषि आणि शेतकरी कल्याण मंत्रालयाचे पत्र क्र.६-१४/२०२२/APP(coord)/  
(Oilseeds), दि.१७.०७.२०२३  
३) कृषि व पदुम विभागाची नस्ती क्र.राखातेअ-२०२३/प्र.क्र.९४/४-अ  
४) शासन निर्णय समक्रमांक दि. ०४ मे, २०२३

### शासन निर्णय :-

केंद्र पुरस्कृत राष्ट्रीय खाद्यतेल अभियानांतर्गत (तेलबिया व वृक्षजन्य तेलबिया) या योजनेसाठी अनुसूचित जाती घटकांकरिता सन २०२३-२४ करिता केंद्र हिस्सा (२४०१बी४२८) या लेखाशिर्षाखाली रु.५९९.९९ लाख तसेच राज्य हिस्सा (२४०१बी४३७) या लेखाशिर्षाखाली रु.३४९.९९ लाख इतका निधी अर्थसंकल्पीत आहे. त्यापैकी केंद्र हिस्सा रु.१०३.०७ लाख व राज्य हिस्सा रु.६८.७१ लाख इतका निधी खर्च झाला आहे.

वित्त विभागाच्या संदर्भाधीन दि.१२.०४.२०२३ रोजीच्या शासन निर्णयान्वये सन २०२३-२४ या आर्थिक वर्षाकरिता निधी वितरीणाची कार्यप्रणाली ठरवून दिलेली आहे. या अनुषंगाने कृषि व पदुम विभागाच्या संदर्भाधीन क्र.३ येथील नस्तीवर वित्त विभागाने दिलेल्या सहमतीस अनुसरून केंद्र पुरस्कृत राष्ट्रीय खाद्यतेल अभियानांतर्गत (तेलबिया व वृक्षजन्य तेलबिया) या योजनेसाठी केंद्र हिस्सा (२४०१बी४२८) या लेखाशिर्षाखाली रु.१५२.२९ लाख, तसेच राज्य हिस्सा (२४०१बी४३७) या लेखाशिर्षाखाली रु.१०१.५२६६७ लाख इतका निधी सन २०२३-२४ च्या अर्थसंकल्पीय तरतूदीतून प्रशासकीय विभाग प्रमुख म्हणून सचिव (कृषि व पदुम) विभाग, मंत्रालय, मुंबई यांना अर्थसंकल्पीय वितरण प्रणालीवर (BEAMS) वितरीत करण्यास मंजूरी प्रदान करण्यात येत आहे.

२. सदर निधी अर्थसंकल्पीय वितरण प्रणालीवर वितरीत करण्यात आला आहे. राज्याची आर्थिक स्थिती अतिशय गंभीर स्वरूपाची राहण्याची शक्यता असल्याने सदर वितरीत निधी खर्च करतांना नियंत्रक अधिकारी यांनी विहित पद्धतीने काटकसरीच्या उपाययोजना करून खर्च करावा. सध्याच्या शासकीय धोरणास अनुसरून मंजूर आराखड्यानुसार याच वर्षात निधी खर्च होईल याची दक्षता घ्यावी. तसेच उपलब्ध करून दिलेल्या तरतूदीतून झालेल्या खर्चाचा अहवाल, लेखाशिर्षनिहाय/ उपलेखाशिर्षनिहाय तसेच साध्य झालेले भौतिक उद्दिष्टनिहाय माहिती, निधी उपयोगिता प्रमाणपत्र, संबंधित क्षेत्रिय अधिकारी यांनी आयुक्त, समाजकल्याण, संबंधित प्रादेशिक उप आयुक्त, सामाजकल्याण, सामाजिक न्याय व विशेष सहाय्य विभाग व कृषि व पदुम विभाग यांना प्रत्येक महिन्याच्या १० तारखेपर्यंत पाठवणेबाबत दक्षता घ्यावी.

३. विभाग प्रमुख / नियंत्रक अधिकारी यांनी अनुसूचित जाती घटकांसाठीचा निधी त्याच घटकांवर खर्च होईल याची दक्षता घ्यावी, जेणेकरून शासनाला या योजनांवर होणाऱ्या खर्चावर संनियंत्रण ठेवता येईल.
४. सदर शासन निर्णयान्वये वितरीत करण्यात आलेला निधी खर्च करतांना विभागप्रमुख तसेच नियंत्रक अधिकार्यांनी महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन दि.१२.०४.२०२३च्या शासन निर्णयातील दिलेल्या निर्देशांचे काटेकोरपणे पालन करावे.
५. सदर शासन निर्णय वित्त विभागाच्या संदर्भाधीन दि.१२.०४.२०२३ रोजीच्या शासन निर्णयान्वये प्रशासकीय विभागास प्रदान केलेल्या अधिकारात आणि वित्त विभागाचा अनौपचारिक संदर्भ क्र.७९६/व्यय-१४, दि.२८.०८.२०२३ अन्वये प्राप्त सहमतीस अनुसरून निर्गमित करण्यात येत आहे.
६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२३०९०५११४२५३९६२२ असा आहे. सदर आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

( प्रशान्त पुं. वाघ )  
अवर सचिव, महाराष्ट्र शासन

प्रत,

- १) प्रधान सचिव (कृषी), कृषी व पदुम विभाग, मंत्रालय, मुंबई
- २) आयुक्त, कृषी, महाराष्ट्र राज्य
- ३) आयुक्त, समाजकल्याण, महाराष्ट्र राज्य, पुणे
- ४) सर्व प्रादेशिक उप आयुक्त (समाजकल्याण) (समाजकल्याण आयुक्तालयामार्फत)
- ५) ग्रंथपाल, महाराष्ट्र विधानमंडळ सचिवालय, ५वा मजला, विधानभवन, मुंबई
- ६) महालेखापाल (लेखापरिक्षा) / (लेखा व अनुज्ञेयता), महाराष्ट्र १/२, मुंबई/ नागपूर
- ७) वित्त विभाग, मंत्रालय, मुंबई
- ८) कृषी व पदुम विभाग, मंत्रालय, मुंबई
- ९) निवडनस्ती (अर्थसंकल्प/ विधयो), सामाजिक न्याय व विशेष सहाय्य विभाग